

Sensiz

Category: Goşgular, Kitapcy, Sözler
написано kitapcy | 23 январь, 2025
Sensiz SENSIZ

Adyrlykda aýak yzym galmaz-a,
sensiz meň,
Ýüreklerde süýji sözüm galmaz-a,
sensiz meň.

Sensiz birjigem birikmerin beýiklere,
Sensiz söýgi solar, çatylaryn çüýrükler,

Seni,
sähralaryň sazynda tapdym,
akarlaň owazynda,
okaýanlaň gomunda,
ýyldyzlaryň sanynda,
ýüregimiň sözünde,
Seni,
ýyllarymyň ýazynda tapdym
Ýyllarymda ala ýazym galmaz-a,
sensiz meň.

Erbetlerden gutulyň,
hapalardan atylyň,
ýalançydan dartylyň,
seň mukaddes gujagyňda aram men
Diňe seniň kelamyňda ýüzýärim.
diňe seniň owazyňy ýazýaryň,

Sensiz senalarym sarsdyrmaz dagy,
sensiz günälerimi aýyrmaz agy,
dillerimde päk owazym galmaz-a,
sensiz meň.

* * *

Seni söýelim bäre sözlerime gabanyan,
guşlara-da guwanyan,
ýabany otlara,
güldür öýdüp abanyan,
Seni söýelim bäre,
Seň saçlaryň tolkunyn,
gizläp ähli gözlerden,
diňe özüm seredýän,
seň sözleriň söýegne,
diňe özüm söýenýän,
Seni söýelim bäre
Gözellikde siňe gözüm galmaz-a,
sensiz meň.

Uçut gaýalardan uçan mahalym,
daglaň kükreginden geçen mahalym,
günüň alkymynda dyzyna çöküp,
ýüregimiň seplerini açan mahalym,
güneşiň gözünde saňa seredip,
çalan mukamlarym sarsdyrды ýeri,
şelpelemde seň barmaklaň şaglady,
perdelemde seň dodaklaň aglady,
dutarymda batly sazým galmaz-a,
Sensiz meň.

(30 ýyl mundan öň ýaş wagtymda kagyza göçûren setirlerim)

Ybraýym BADAHŞAN. Goşgular